

Eingin greipa til Randi

Íslensku meistarnir, Valur finga av at vita í íslensku steypafinaluni, sum varð leikt ímóti liðnum, sum vann silvir í íslensku Landsbankadeildini, KR. KR vann heili 4-0 á Vali, og vóru tað ikki mong, sum høvdu væntað ein dyst, har munurin fór at verða so stórur. Støðan í hálvleikinum varð 1-0 til KR. Ímóti dystarenda skrædnaði veruliga hjá Vali. Hólmfríður Magnúsdóttir skoraði reint hattrick hjá Randi Wardum, og gjørdist hon stóra hetjan hjá KR, sum also fekk hevnd fyri 2. plássið í Landsbankadeildini. Elisabeth Gunnarsdóttir, venjari hjá Vali sigur við Morgunblaðið, at dysturin í dag, varð tann ringasti hjá Valskvinnum tey síðstu 5 árin.



Álopsspælari fekk skallabrot

Ungi álopsspælari Jude Nwirth, sum spælir fyri danska felagið FC Midtjylland, fekk ein álvarsaman skaða í superligadystinum ímóti Randers í gjár. Spælari, sum er ættaður úr Nigeria, brast saman við skotska verjuspælaran Steven Pressley, og fekk dyggan smeit í høvdið. Sambært ítróttarstjóranum hjá FCM fekk Jude skallabrot og varð koyrdur beinleiðis á sjúkrahús til viðgerðar.

HB-ÍF 2-0 (0-0):

ÍF niður aftur á jørðina



HB



ÍF

Mánakvöldið gjørdist ÍF fyrsta lið, sum vann á EB/Streymi við Margáir, men teir sluppu niður aftur á jørðina í gjár, tá ið teir taptu 0-2 fyri HB í Gundadali

FÓTBÓLTUR

Pætur Albinus

patur@sosialurin.fo

Úrslitini hava verið sera svingandi hjá bæði HB og ÍF í ár, og tí var tað spennandi at síggja hvussu leikur fór at fara fram í Gundadali í gjár. Lutfalsliga fá fólk vóru møtt til dystin í kalda veðrinum, men tey, sum vóru uppmøtt, sluppu at síggja tvey góð mál hjá heimaliðnum.

HB spælið, ÍF móguleikarnar

Fyrri hálvleikur var heldur merkisverður á tann hátt, at ÍF átti størri málmóguleikarnar, hóast HB átti bróðurpartin av spælinum. ÍF lá ikki langt afturi á vøllinum, og møtti HB langt uppi á vøllinum, sum eisini riggaði væl til at bróta HB-spælið niður. Tær ferðirnar HB kom í brotsteigin við bóltinum, var tað umvegis vongleikarnar, sum tó bara kundu síggja ÍF-verjuleikarar sparka innlegg teirra burtur.

Nógv størri bit var í framrættaða spælinum hjá ÍF, og hetta gav teimum eisini nakrar góðar málmóguleikar. Størsti móguleikin fall eftir einum korteri, tá ið Nenad Saric varð spældur púra leysur í brotsteiginum. Skot hansara endaði tó beint á HB-málverjanum, Marcin Dawid.

Fyrri hálvleikur var eingin stór uppliving fyri fót-



Ein løtu reið um snarið í Gundadali, men hesa ferð misnýtti ÍF móguleikan, tá teir á útvølli finga brotsspark móti einum av ovaru liðunum

savnsmynd

bóltelskaran, og stigatalvan segði tað sama. Fyrri hálvleikur endaði 0-0.

HB upp í ferð

Borgarlig munnu orðini frá HB-venjarunum hava verið í hálvleikinum, tí tað var eitt HB-lið við nógv størri vilja, sum vit sóu í seinna hálvleiki. Hóast hálvleikurin byrjaði lakur, so vann HB seg so við og við upp á eina hædd, har IF hevði stórar trupulleikar at fylgja við.

Men so kom ein stóða,

sum lættliga kundi lagt ÍF á odda. Vagnur Mohr Mortensen fekk bóltin á hondina í brotsteiginum, og so varð brotsspark dømt. Bartal Eliassen var settur at skjóta, men Marcin Dawid bjargaði.

Serliga innskifti Hendrik Rubeksen setti nógv ferð á spælið hjá, og innan fáir minuttir hevði hann triggjar stórar móguleikar at leggja HB á odda, men misnýtti allar.

Vit skuldu leita okkum heilt fram til stórar tiggju

minuttir fyri leiklok, áðrenn vit finga fyrsta málið at síggja. Men leingi er tað, ið væl skal vera, og málið sum kom, var veruliga vert at biða eftir. Andrew av Fløtum hevði vunnið HB eitt brotsspark skamt uttanfyri brotsteigarmarkið, og haðani sendi Vagnur Mohr Mortensen bóltin í einum bleytum boga yvir manngarðin, og upp í málhornið. 1-0 til HB.

ÍF royndi uttan úrslit at fáa útjavnandi málið, og í hinum endanum avgjörði

Hendrik Rubeksen dystin, tá ið hann skoraði til 2-0. Hogni Madsen misti bóltin langt afturi á vøllinum, og so setti innskifti Rógvi Poulsen ferð á. Hann spældi Hendrik leysan, sum trygt skoraði til endaliga úrslitið: 2-0 til HB.

HB hevur nú styrkt um støðu sína í heiðursmerkjastriðnum, meðan ÍF framvegis skal ansa sær í skeiva endanum. Tólv stig eru eftir at spæla um, og ÍF er fimm stig frá einari móguligari niðurflying.

Fall til okkara fyrimun

Vagnur Mohr Mortensen setti hol á hjá HB við frálikum frísparismáli. Hann fegnast um sigurin í einum dysti, sum eftir honum at døma, var javnur, og bara fall til teirra fyrimun.

Rasmus Nolsøe er vanligur frísparsskjútti hjá HB, men hann sat á beinkinum, tá ið Vagnur varð settur at skjóta.

- Tað finst neyvan nakar betri skjútti enn Rasmus, men eg má bara sláa til tá ið Rasmus situr á beinkinum, segði Vagnur hálvflennandi við Rás2 eftir dystin.

- Nú fara vit eftir 2. plássi og einum plássi í UEFA Cup, men tað er eisini umráðandi at enda frammanfyri B36, segði Vagnur at enda.

Hann boðaði í sama viðfangi frá, at komandi kappingarár spælir hann ikki við HB. Tá er hann farin í læru sum gólvleggari í Danmark, har hann skal búgva saman við damu síni. Vagnur hevur áður leikt nakrar dystir fyri ÍF Føroyar.

Fáa ikki svarað aftur

Landsliðsleikarin hjá ÍF, Hogni Madsen, var rímliga væl nøgdur við leikgöndina.

- Vit hava nógv spæl, stórar málmóguleikar og eitt brotsspark. Vit klára bara ikki at skora. Í seinna hálvleiki broyta teir taktikk, og fáa meira glið á, heldur Hogni, sum leggur afturat, at teir ikki fáa svarað aftur, tá ið HB skorar uppá fríspar.

ÍF er fimm stig frá niðurflyingarstriðnum. Fýra dystir eru eftir at leika, og triggir av hesum eru ímóti trimum teimum niðastu liðunum. Hetta sær hann ikki sum ein stóran fyrimun.

- Allir dystir eru nøkur lunda eins. Men hinvegin, so er tað ein grund til at vit eru frammanfyri tey liðini, segði Hogni Madsen.